

10th November 1965]

கனம் திரு. ஆர். வெங்கட்டராமன் : கேட்ட இடத்தில் எல்லாம் எக்ஸ்ப்ரஸ் பஸ்ஸை நிறுத்துவது என்றால், அது ஆர்டினரி பஸ்ஸாகப் போய்விடும்; அது எக்ஸ்ப்ரஸ் பஸ்ஸாக இருக்காது.

**பிங்கான் தொழிற்சாலை**

\* 428 கேள்வி.—எ. கோ. பாலகிருஷ்ணன் : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தென்னாற்காடு மாவட்டம், திண்டிவனம் வட்டம், திருவக்கரை கிராமத்தில் ஒரு பிங்கான் தொழிற்சாலை கட்டும் திட்டம் தற்போது எந்த நிலையில் உள்ளது?

கனம் திரு. ஆர். வெங்கட்டராமன் : திண்டிவனம் வட்டத்து திருவக்கரை கிராமத்தில் பிங்கான் தொழிற்சாலை நிறுவும் திட்டம் எதுவும் தற்சமயம் இல்லை.

திரு. எ. கோ. பாலகிருஷ்ணன் : நலைவர் அவர்களே, 1962-ம் ஆண்டு செப்டம்பர் அல்லது அக்டோபரில் இதே சட்டசபையில் அமைச்சர் அவர்கள் பதிலளிக்கும்போது, திருவக்கரையில் பிங்கான் தொழிற்சாலை ஒன்று ஏற்படுத்த அபிப்பிராயம் இருப்பதாகத் தெரிவித்தார்கள். ரிகார்டிலும் அது வந்திருக்கிறது. ஆனால், இப்பொழுது 'இல்லை' என்று அமைச்சர் அவர்கள் சொல்கிறார்கள். காரணம் என்ன?

கனம் திரு. ஆர். வெங்கட்டராமன் : அவ்வாறு ஒரு யோசனை இருந்தது. யோசனைகளெல்லாவற்றையுமே நிறைவேற்றிவிட முடியாது. அப்பொழுது யோசனை இருந்தது. இப்பொழுது அவசியம் இல்லை என்று முடிவு செய்யப்பட்டது. காரணம் என்ன என்றால், அங்கே ஐந்தாறு பிங்கான் தொழிற்சாலைகள் வர ஏற்பாடு செய்யும் அகி இருக்கிறது. Neyveli Ceramics and Refractories Limited, E.I.D. Parrys Ltd., Seshasayee Industries, W.S. Insulators of India Co., ஆகியவை எல்லாம் வந்திருப்பதால் இப்பொழுது திருவக்கரையில் ஒரு பிங்கான் தொழிற்சாலை ஆரம்பிப்பது அவசியம் இல்லை என்று முடிவு செய்யப்பட்டிருக்கிறது. மேலே குறிப்பிட்டவற்றைத்தவிர, சர்க்கார் யூனிபைரிகர்த்தாசலத்தில் ஒன்று வைக்கப்பட்டிருக்கிறது.

**Commercial Taxes Department at Madurai**

\* 429 Q.—SRI V. SANKARAN : Will the Hon. the Minister for Industries be pleased to state—

(a) whether there is any proposal before the Government to construct new building in Madurai City to house all the offices of the Commercial Tax Department at Madurai in the same premises; and

(b) if so, the details thereof?

THE HON. SRI R. VENKATARAMAN : (a) Yes; and

[10th November 1965]

(b) The matter is under the consideration of the Government in consultation with the Board of Revenue (Commercial Taxes).

Mr. Speaker, Sir, I wish to add that this may have to be reviewed in the light of the National Emergency.

**மதுவிலக்குக் குற்றங்கள்**

\* 430 கேள்வி.—திரு. கரு. சீமைச்சாமி: கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-65-ல் எத்தனை மதுவிலக்குக் குற்றங்கள் கண்டு பிடிக்கப்பட்டன?

(இ) அவைகளில் தண்டனையடைந்த குற்றவாளிகள் எத்தனை பேர்?

கனம் திரு. பூ. கக்கன்: (அ) 1,37,714.

(இ) 1,27,166.

**உபகாரச் சம்பளம் வழங்குதல்**

\* 431 கேள்வி.—திரு. எஸ். மணி: கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1965-ம் ஆண்டு மார்ச் மாதத்தில் திருச்சி மாவட்டம், மிளகுப்பாரை நலப்பள்ளி விடுதியின் தலைமையாசிரியர் மீது மாணவர்களுக்கு உபகாரச் சம்பளம் வழங்கிய விஷயமாக புகார் எதேனும் அரசாங்கத்திற்கு வந்ததா?

(இ) ஆம் எனில், அதன் மீது எடுக்கப்பட்ட நடவடிக்கை என்ன?

கனம் திரு. பூ. கக்கன்: (அ) இல்லை.

(இ) இக்கேள்விக்கு இடமில்லை.

திரு. எஸ். மணி: தலைவர் அவர்களே, அந்தத் தலைமை ஆசிரியர் மாணவர்களுக்குரிய உதவித் தொகையை ஆள் மாறாட்டம் செய்து வாங்கினதாகக் கூறப்படுகிறது. அப்படியானால், அவர் பேரில் என்ன நடவடிக்கை அரசாங்கம் எடுத்திருக்கிறது?

கனம் சபாநாயகர்: “கூறப்படுகிறது” என்றால், அதை வைத்துக் கேள்வியாகக் கேட்க முடியாது. குறிப்பாக ஏதாவது ‘கம்ப்ளெயின்ட்’ இருந்தால், கனம் அங்கத்தினர் கேள்வி கேட்கலாம். எங்கோ கேள்விப்பட்ட நடவடிக்கையை வைத்துக் கொண்டு இங்கே கேள்வி கேட்பது கூடாது.

திரு. எஸ். மணி: கம்ப்ளெயின்டின் நகல் அமைச்சரவைக்கு அனுப்பப்பட்டது. அம்மாதிரி கம்ப்ளெயின்ட் வந்ததா என்று தான் அறிய விரும்புகிறேன்.

கனம் திரு. பூ. கக்கன்: அந்தத் தகவல் என்னிடம் இல்லை.